

ಆಸೆಯನ್ನು ಸರ್ಕಾರ ಇಟ್ಟುಕೊಂಡಿದೆ. ಕಾಂಟ್ರಾಕ್ಟ್ ಲೇಬರ್‌ಸ್ ಬಗ್ಗೆ ಸಮಿತಿ ಮಾಡುವುದಕ್ಕೆ ನಾವು ಶೀಘ್ರವಾಗಿ ಹೆಜ್ಜೆ ಇಡುತ್ತೇವೆ. ಟ್ರಿಬ್ಯುನಲ್‌ಗೆ ಒಪ್ಪಿಸಿದ ಕೂಡಲೇ ಈ ವಿಚಾರವನ್ನು ಅಲ್ಲಿ ಬಿಟ್ಟಿದ್ದೇವೆ ಎಂಬುದು ಅರ್ಥವಲ್ಲ. ಈ ಬಗ್ಗೆ ನಾನೂ ಕೂಡ ಮಾತನಾಡಿದ್ದೇನೆ ಎಲ್ಲಾ ವಿಚಾರಗಳನ್ನೂ ಬಂದೇ ಸಾಲಿ ತೀರ್ಮಾನ ಮಾಡಬೇಕು ಎಂದು ಪಟ್ಟು ಹಿಡಿದಿದ್ದರಿಂದ ಮಾತುಕತೆ ಫಲಪ್ರದವಾಗಲಿಲ್ಲ. ಕೆಲವು ಬೇಡಿಕೆಗಳ ಬಗ್ಗೆ ತೀರ್ಮಾನ ತೆಗೆದುಕೊಂಡು ನಿರ್ಣಯ ಮಾಡುವುದಕ್ಕೆ ಸಾಧ್ಯವಿದ್ದರೂ ಕೂಡ ಯೂನಿಯನ್ನಿನವರು ಎಲ್ಲಾ ಬೇಡಿಕೆಗಳನ್ನೂ ಒಟ್ಟಿಗೆ ತೀರ್ಮಾನ ಮಾಡಬೇಕೆಂದು ಪಟ್ಟು ಹಿಡಿದಿದ್ದರಿಂದ ಸಾಕಷ್ಟು ತೊಂದರೆಯಾಗಿ ಮಾತುಕತೆ ತೃಪ್ತಿಕರವಾಗಿ ಆಗಲಿಲ್ಲ. ನಾನು ಈಗಾಗಲೇ ಹೇಳಿದಂತೆ ಮಾನ್ಯ ಮಂತ್ರಿ ಮಂತ್ರಿಯವರು ಮಂಗಳೂರಿನಲ್ಲಿ ಮಾತುಕತೆ ಮಾಡುತ್ತಿದ್ದಾರೆ. ಇದರಿಂದ ಸರಿಯಾದ ಒಪ್ಪಂದವಾಗಿ ಪರಿಹಾರ ಖಂಡಿತ ಸಿಗುತ್ತದೆ ಎಂಬ ಆಸೆಯನ್ನು ಸರ್ಕಾರ ಇಟ್ಟುಕೊಂಡಿದೆ.

(ii) ವಿಷಯ : ರೇಷ್ಮೆ ಇಲಾಖೆಯಲ್ಲಿ ಕೀಟ ಪರೀಕ್ಷಕರ ಸೇವೆಗಳನ್ನು ಖಾಯಂ ಮಾಡದೇ ಇರುವುದರಿಂದ ಅವರಿಗೆ ಉಂಟಾಗಿರುವ ತೊಂದರೆ ಬಗ್ಗೆ.

ಶ್ರೀ ಎಂ. ಎಸ್. ಆತ್ಮಾನಂದ. — ಮಾನ್ಯ ಅಧ್ಯಕ್ಷರೇ, ರೇಷ್ಮೆ ಇಲಾಖೆಯಲ್ಲಿ ಕೀಟ ಪರೀಕ್ಷಕರ ಸೇವೆಗಳನ್ನು ಖಾಯಂ ಮಾಡದೇ ಇರುವುದರಿಂದ ಅವರಿಗೆ ಉಂಟಾಗಿರುವ ತೊಂದರೆ ಬಗ್ಗೆ ಮಾನ್ಯ ರೇಷ್ಮೆ ಖಾತೆ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

† ಶ್ರೀಮತಿ ರೇಣುಕಾ ರಾಜೇಂದ್ರನ್ (ರೇಷ್ಮೆ ಖಾತೆ ಸಚಿವರು). — Sir.....

ಶ್ರೀ ಪಿ. ರಾಮದೇವ್. — ನೀವು ಕನ್ನಡದಲ್ಲಿ ಚೆನ್ನಾಗಿ ಮಾತನಾಡುತ್ತೀರಿ. ಆದ್ದರಿಂದ ಕನ್ನಡದಲ್ಲಿ ಹೇಳಿಕೆ ಕೊಡಿ.

ಶ್ರೀಮತಿ ರೇಣುಕಾ ರಾಜೇಂದ್ರನ್. — ಹೇಳಿಕೆ ಇಂಗ್ಲೀಷಿನಲ್ಲೂ ಇದೆ, ಕನ್ನಡದಲ್ಲೂ ಇದೆ. ಆದರೆ ಕನ್ನಡದಲ್ಲಿ ಸ್ವಲ್ಪ ಕಷ್ಟವಾಗುತ್ತದೆ.....

ಶ್ರೀ ಎಂ. ಜಂದ್ರಬೇರರ್. — ಕನ್ನಡದಲ್ಲಿ ಸಿದ್ಧ ಮಾಡಿ ಇಂಗ್ಲೀಷಿನಲ್ಲಿ ಏತಕ್ಕೆ ಓದುತ್ತೀರಿ ?

ಶ್ರೀಮತಿ ರೇಣುಕಾ ರಾಜೇಂದ್ರನ್. — ೧೯೭೮ ೭೯ರಲ್ಲಿ ಬೈಮಾಲ್ಟ್ರೀಸ್ ಮತ್ತು ವೈಸೂರು ಬಿತ್ತನೆ ಪ್ರದೇಶಗಳಲ್ಲಿ ಕೆಲ್ಲವೂ ರೋಗಗಳು ಆದರಲ್ಲೂ ಪೆಬ್ಲಿಸ್ (ಗಂಟುರೋಗ) ಹೆಚ್ಚಿನ ಪ್ರಮಾಣದಲ್ಲಿ ಕಾಣಿಸಿ ಕೊಂಡಿತು. ಗಂಟುರೋಗ ತಾಯಿ ಚಿಟ್ಟೆಯಿಂದ ಮೊಟ್ಟೆಗಳ ಮುಂಭಾಗದ ಮರಿಗಳಿಗೆ ಸಾಗಲ್ಪಡುತ್ತದೆ. ರೋಗ ಹರಡುವುದನ್ನು ತಡೆಗಟ್ಟಲು ಮತ್ತು ರೋಗವನ್ನು ಹತೋಟಿಯಲ್ಲಡಲು ರೋಗಗ್ರಸ್ತ ಮೊಟ್ಟೆಗಳನ್ನು ಸಾರಪಡಿಸಬೇಕು. ಮೊಟ್ಟೆಗಳು ರೋಗಗ್ರಸ್ತ ಮೊಟ್ಟೆಗಳೇ ಅಥವಾ ಇಲ್ಲವೇ ಎಂಬುದನ್ನು ಪಾಕರಿ ಮಾಡಿಕೊಳ್ಳಲು ತಾಯಿ ಚಿಟ್ಟೆಗಳನ್ನು ಹಾಗೂ ಪ್ಯಾಪಾ (ಗೂಡಿನೊಳಗಿರುವ ಹುಳು)ವನ್ನು ಸೂಕ್ಷ್ಮ ದರ್ಶಕದ ಪರೀಕ್ಷೆಗೆ ಒಳಪಡಿಸಬೇಕು. ಪ್ಯಾಪಾ ಮತ್ತು ತಾಯಿ ಚಿಟ್ಟೆಗಳನ್ನು ಅರೆದು ಅವುಗಳಲ್ಲಿರುವ ಕೊಬ್ಬನ್ನು ಪೊಟಾಷಿಯಂ ಹೈಡ್ರಾಕ್ಸೈಡ್‌ನಿಂದ ಕರಗಿಸಿ ಶೇರದ ದ್ರವವನ್ನು ಗಾಸಿನ ಸ್ಪೈಡಿನ ಮೇಲೆ ಹಾಕಿ ಸೂಕ್ಷ್ಮ ದರ್ಶಕದಲ್ಲಿ ಪರೀಕ್ಷಿಸಲಾಗುವುದು. ಬಂದು ಅಥವಾ ಎರಡು ಪೆಬ್ಲಿಸ್ ಕಣಗಳು ಕಾಣಬಂದರೆ ತಾಯಿ ಚಿಟ್ಟೆಯಲ್ಲಿ ಸುಮಾರು ೨೦,೦೦೦ ರಿಂದ ೩೦,೦೦೦ ಕಣಗಳಿವೆಯೆಂಬುದು ಖಚಿತ. ಪರೀಕ್ಷಕನ ದೃಷ್ಟಿಗೆ ಈ ಬಂದರೆಂದು ಕಣಗಳು ಬೀಳದಿದ್ದರೆ, ತಾಯಿ ಚಿಟ್ಟೆ ಇವು ತತ್ವಿಗಳ ಮುಂಭಾಗದ ಈ ಅನೇಕ ಕಣಗಳು ಹುಳು ಸಾಕಾಣಿಕೆಯಲ್ಲಿ ಹೆಚ್ಚಿನ ಪ್ರಮಾಣದಲ್ಲಿ ಹರಡುತ್ತದೆ. ಆದುದರಿಂದ ಎಷ್ಟರವರೆಂದು ಪರೀಕ್ಷೆ ಮಾಡುವುದು ಅತಿ ಮುಖ್ಯ. ಸೂಕ್ಷ್ಮ ದರ್ಶಕದಲ್ಲಿ ಪರೀಕ್ಷೆಯಲ್ಲಿ ಪೆಬ್ಲಿಸ್ ಕಣಗಳು ಕಂಡು ಬಂದರೆ ಆ ಹೆಣ್ಣು ಚಿಟ್ಟೆ ಇಟ್ಟ ಮೊಟ್ಟೆಗಳನ್ನೆಲ್ಲಾ ಸುಡಲಾಗುವುದು. ಇದಲ್ಲದೆ, ಬಿತ್ತನೆ ಗೂಡನ್ನು ತಂದಾಗ, ಕಪೆ ಬಿತ್ತನೆ ಗೂಡನ್ನು ಅರಿಸಿ ಅದರಲ್ಲಿರುವ ಪ್ಯಾಪಾವನ್ನು ಪರೀಕ್ಷಿಸಲಾಗುವುದು. ಪರೀಕ್ಷೆಯಲ್ಲಿ ಕಣಗಳು ಕಂಡು ಬಂದರೆ ಬಿತ್ತನೆಗೆ ತಂದ ಗೂಡನ್ನು ಬಿತ್ತನೆಗೆ ಉಪಯೋಗಿಸದೆ ಸೂಲಾ ಇಚ್ಛಾಣಿಕೆಗೆ ಉಪಯೋಗಿಸಲಾಗುವುದು. ಒಬ್ಬರು ೮ ಗಂಟೆಗಳ ಕಾಲದಲ್ಲಿ ಸುಮಾರು ೬೦೦ ಚಿಟ್ಟೆಗಳನ್ನು ಪರೀಕ್ಷಿಸಬಹುದು. ಬಿತ್ತನೆಗೆ ಬೇಕಾದ ಮೊಟ್ಟೆಗಳ ತಯಾರಿಕೆಯಲ್ಲಿ ಎಲ್ಲಾ ಚಿಟ್ಟೆಗಳನ್ನು (ಶೇಕಡಾ ೧೦೦ರಷ್ಟು) ಪರೀಕ್ಷಿಸಲಾಗುವುದು. ಮಿಶ್ರತಳಿ ಮೊಟ್ಟೆಗಳ ಉತ್ಪಾದನೆ ಮಾಡುವಾಗ ಶೇಕಡಾ

೨೫ರಷ್ಟು ಹೆಣ್ಣು ಚಿಟ್ಟೆಗಳನ್ನು ಪರೀಕ್ಷಿಸಲಾಗುವುದು. ಗಂಟುರೋಗ ಹೆಚ್ಚಿನ ಪ್ರಮಾಣದಲ್ಲಿ ಕಾಣಬಂದಾಗ, ಶೇಕಡಾ ೭೫ ರಿಂದ ೮೦ರಷ್ಟು. ಈಚೆಗೆ, ಹೆಣ್ಣು ಚಿಟ್ಟೆಗಳನ್ನು ಪರೀಕ್ಷಿಸಲಾಗುವುದು.

೧೯೭೯-೮೦ರಲ್ಲಿ ಗಂಟುರೋಗ ಹೆಚ್ಚಿನ ಪ್ರಮಾಣದಲ್ಲಿ ಕಾಣಬಂದುದರಿಂದ ರಾಜ್ಯದ ೮೦ ಗ್ರಾಮೀಣಗಳಲ್ಲಿ ಪೂಜಾ ಮತ್ತು ಹೆಣ್ಣು ಚಿಟ್ಟೆಗಳ ಪರೀಕ್ಷೆಯನ್ನು ಹೆಚ್ಚಿನ ಪ್ರಮಾಣದಲ್ಲಿ ಕೈಗೊಳ್ಳಬೇಕಾಯಿತು. ಆವಾಗ ತ್ವರಿತವಾಗಿ ಕಾರ್ಯಕ್ರಮಗಳೆಲ್ಲಾ ಇಲಾಖೆಯಲ್ಲಿ ಸಾಕಾದಷ್ಟು ಸಿಬ್ಬಂದಿ ವರ್ಗದವರು ಅಂದರೆ ಸಿರಿಕಲ್ವರಲ್ ಆಪರೇಟಿವ್ ಮತ್ತು ಸಿರಿಕಲ್ವರಲ್ ಡೆಮಾನ್‌ಸ್ಟ್ರೇಟರುಗಳು ಇರಲಿಲ್ಲ ಆದುದರಿಂದ ಮಾಸಕ್ಕೆ ೨೦೦ ರೂಪಾಯಿಗಳಿಂದ ೫೦೦ರೂಪಾಯಿ ಮೇರೆಗೆ ಕನಿಷ್ಠ ಎಸ್.ಎಸ್.ಎಲ್.ಸಿ ವಿದ್ಯಾರ್ಹತೆ ಇದ್ದ ವಿದ್ಯಾವಂತರನ್ನು ನಿಯಮಿಸಿಕೊಳ್ಳಲಾಯಿತು. ಈ ರೀತಿ ನೇಮಿಸಿಕೊಂಡವರಿಗೆ ಪಬ್ಲಿಕ್ ಕಣಗಳನ್ನು ಸೂಕ್ಷ್ಮದರ್ಶಕದಲ್ಲಿ ಪರೀಕ್ಷಿಸಿ ಕಂಡುಹಿಡಿಯುವ ಕ್ರಮದ ಬಗ್ಗೆ ತರಬೇತಿ ನೀಡಲಾಯಿತು. ಅವರ ನೇಮಕ ತಾತ್ಕಾಲಿಕವಾದದ್ದು ಮತ್ತು ಒಂದೇ ಕೆಲಸಕ್ಕೆ ಸೀಮಿತವಾದುದ್ದು. ಗ್ರಾಮೀಣರಲ್ಲಿ ಕೆಲಸ ಮಾಡುವ ಅಧಿಕಾರಿಗಳಿಗೆ ಈ ಕಾರ್ಯಕ್ಕಾಗಿ ವಿದ್ಯಾವಂತರನ್ನು ಯಾವುದೇ ನೇಮಕ ನಿಯಮಾವಳಿಯನ್ನು ಅನುಸರಿಸದೇ, ತುರ್ತಾಗಿ ನೇಮಿಸಿಕೊಳ್ಳಲು ಅನುಮತಿ ನೀಡಲಾಯಿತು. ಮೈಸೂರು ಬಿತ್ತನೆ ವಲಯದಲ್ಲಿ ಹೆಚ್ಚಿನ ಪ್ರಮಾಣದಲ್ಲಿ ಅಭ್ಯರ್ಥಿಗಳು ಮುಂದೆ ಬಂದುದರಿಂದ ಅವರನ್ನು ಸಂದರ್ಶಿಸಿ ಆಯ್ಕೆ ಮಾಡಲಾಯಿತು.

ಇಲಾಖೆ ತೆಗೆದುಕೊಂಡ ಅನೇಕ ಕ್ರಮಗಳಿಂದ, ತದನಂತರ ಗಂಟುರೋಗವನ್ನು ಹತೋಟಿಗೆ ತರಲಾಯಿತು. ಆದುದರಿಂದ ಕೆಲವೊಂದು ಗ್ರಾಮೀಣಗಳಲ್ಲಿ ಕೆಲಸಕ್ಕೆ ತೆಗೆದುಕೊಂಡಿದ್ದ ಕೆಲಸಗಾರರನ್ನು ತೆಗೆಯಲಾಯಿತು. ಕೆಲವರು ತಾವೇ ಅನೇಕ ಕಾರಣಗಳಿಗೋಸ್ಕರ ಕೆಲಸ ಬಿಟ್ಟು ಹೋದರು.

ಪಬ್ಲಿಕ್ ಕಣಗಳನ್ನು ಕಂಡುಹಿಡಿದು ಆ ರೋಗ ತಡೆಗಟ್ಟುವ ಮತ್ತು ಅವಶ್ಯಕತೆ ಹಾಗೂ ಕೆಲಸದ ಪ್ರಮಾಣದ ಮೇಲೆ ಇತರ ಗ್ರಾಮೀಣಗಳಲ್ಲಿ ಈ ಕೆಲಸಗಾರರ ಸೇವೆಯನ್ನು ಮುಂದುವರಿಸಲಾಯಿತು. ಈಗಾಗಲೇ ತಿಳಿಸಿದಂತೆ ಸಿರಿಕಲ್ವರಲ್ ಆಪರೇಟಿವ್ ಮತ್ತು ಡೆಮಾನ್‌ಸ್ಟ್ರೇಟರುಗಳು ಇತರ ಕೆಲಸಗಳ ಜೊತೆಗೆ ಪೂಜಾ ಮತ್ತು ಚಿಟ್ಟೆಗಳನ್ನು ಪರೀಕ್ಷಿಸುವುದು ಅವರ ಕರ್ತವ್ಯವಾಗಿರುತ್ತದೆ. ಅನೇಕ ಈ ಹುದ್ದೆಗಳು ಖಾಲಿ ಇರುವುದರಿಂದ ತಾತ್ಕಾಲಿಕವಾಗಿ ನೇಮಿಸಿಕೊಂಡ ಕೆಲಸಗಾರರನ್ನು ಸೂಕ್ಷ್ಮದರ್ಶಕ ಪರೀಕ್ಷೆಗೋಸ್ಕರ ಮುಂದುವರಿಸಲಾಗಿದೆ. ಈವಾಗ ರೇಷ್ಮೆ ಇಲಾಖೆ ಖಾಲಿ ಇರುವ ಸಿರಿಕಲ್ವರಲ್ ಆಪರೇಟಿವ್ ಮತ್ತು ಡೆಮಾನ್‌ಸ್ಟ್ರೇಟರ್ ಹುದ್ದೆಗಳನ್ನು ಭರ್ತಿ ಮಾಡುವ ಕಾರ್ಯ ಕೈಗೊಂಡಿದೆ. ಈ ಹುದ್ದೆಗಳು ಭರ್ತಿಮಾಡಿದ ಕೂಡಲೇ ತಾತ್ಕಾಲಿಕವಾಗಿ ನೇಮಿಸಿರುವ ಕೆಲಸಗಾರರನ್ನು ತೆಗೆಯಲಾಗುವುದು. ಆಗಾಗ್ಗೆ ಇಲಾಖೆ ಅರ್ಜಿಗಳನ್ನು ಕರೆದಾಗ ಅರ್ಜಿತೆ ಇರತಕ್ಕಂತವರು ಯಾವುದಾದರೂ ಹುದ್ದೆಗೆ ಅರ್ಜಿ ಹಾಕಬಹುದು.

ಆದುದರಿಂದ ತಾತ್ಕಾಲಿಕವಾಗಿ ಸೀಮಿತ ಕೆಲಸಕ್ಕೆ ತೆಗೆದುಕೊಂಡಿರುವ ಕೆಲಸಗಾರರ ಸೇವೆಯನ್ನು ಖಾಯಂಗೊಳಿಸಲು ಸಾಧ್ಯವಿಲ್ಲ.

ಶ್ರೀ ಎಂ. ಎಸ್. ಅತ್ತಾಂದ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ತಮ್ಮ ಹೇಳಿಕೆಯಲ್ಲಿ ಗಂಟುರೋಗ ಉಲ್ಬಣವಾಗ ರೇಷ್ಮೆ ಚಿಟ್ಟೆಗಳ ಪರೀಕ್ಷಕರನ್ನಾಗಿ ಎಸ್.ಎಸ್.ಎಲ್.ಸಿ. ಓದಿದ ಅಭ್ಯರ್ಥಿಗಳನ್ನು ಯಾವುದೇ ಸೇವಾ ನಿಯಮಗಳನ್ನು ಅನುಸರಿಸದೆ ತೆಗೆದುಕೊಳ್ಳಲಾಗಿತ್ತು ಎಂದು ಹೇಳಿದ್ದಾರೆ. ಕೆಲವು ಕಡೆ ಅವರೇ ಕೆಲಸ ಬಿಟ್ಟುಹೋಗಿದ್ದಾರೆ ಇನ್ನು ಕೆಲವು ಕಡೆ ಕೆಲವರನ್ನು ಮುಂದುವರಿಸಿದ್ದೇವೆ ಎಂದೂ ಹೇಳಿದ್ದಾರೆ. ಮತ್ತೆ ಕೆಲವು ಪರೀಕ್ಷೆ ಮಾಡುವ ಕರ್ತವ್ಯ ರೇಷ್ಮೆ ಇಲಾಖೆಯಲ್ಲಿರುವ ಸಿರಿಕಲ್ವರಲ್ ಆಪರೇಟಿವ್ ಮತ್ತು ಡೆಮಾನ್‌ಸ್ಟ್ರೇಟರುಗಳಿದ್ದಾರೆ ಗಿರುತ್ತದೆ ಎಂದೂ ಹೇಳಿದ್ದಾರೆ. ಸರ್ಕಾರ ಈಗ ಕೆಲಸ ಮಾಡಿರುವ ಕೆಲವು ಪರೀಕ್ಷಕರನ್ನು ಡೆಮಾನ್‌ಸ್ಟ್ರೇಟರುಗಳು ಮತ್ತು ಸಿರಿಕಲ್ವರಲ್ ಆಪರೇಟಿವ್ ಕೆಲಸಕ್ಕೆ ಏತಕ್ಕೆ ನೇಮಿಸಿಕೊಳ್ಳಬಾರದು ? ಇದಕ್ಕಿರುವ ತೊಂದರೆ ಏನು ?

ಶ್ರೀಮತಿ ರೇಣುಕಾ ರಾಜೇಂದ್ರನ್.—ಮಾನ್ಯ ಅಧ್ಯಕ್ಷರೇ, ೧೯೭೯-೮೦ನೇ ಇಸವಿಯಲ್ಲಿ ಈ ಗಂಟು ರೋಗ ಎಂಬುದು ರೇಷ್ಮೆ ಹುಳುಗಳಿಗೆ ಮಾರಕವಾಗಿತ್ತು. ಆ ವರ್ಷದಲ್ಲಿ ಆ ರೋಗ ಹೆಚ್ಚಿಗೆ ಹರಡಿದ್ದು ಅದರಲ್ಲೂ ಸಿಂಡ್ ಪರಿಯಾದಲ್ಲಿ ಹೆಚ್ಚಾಗಿತ್ತು. ಸರ್ಕಾರದ ವತಿಯಿಂದ ಮೊಟ್ಟೆಗಳನ್ನು ರೈತರಿಗೆ ವಿತರಣೆ ಮಾಡತಕ್ಕ ಸಂದರ್ಭದಲ್ಲಿ ಪರೀಕ್ಷಿಸಿ ಉತ್ತಮ ತಳಿಯ ಮೊಟ್ಟೆಗಳನ್ನು ಕೊಡಲು

ಸರ್ಕಾರ ಕ್ರಮ ಕೈಗೊಂಡು ಆ ಪ್ರಕಾರ ಸಿರಿಕಲ್ಚರ್ ಆಪರೇಟರ್ಸ್ ಮತ್ತು ಡೆಮಾನ್‌ಸ್ಟ್ರೇಟರ್ ಏನು ಟೈಪಿಂಗ್ ಕೆಲಸ ಮಾಡಬೇಕಾಗಿತ್ತೋ ಅದನ್ನು ಅವರಿಗೆ ಕೆಲಸ ಹೆಚ್ಚಿಗೆ ಇದ್ದುದರಿಂದ ಎಲ್ಲಾ ಇಲಾಖೆಗಳಲ್ಲಿ ಮಾಡಿದಹಾಗೆ ತಾತ್ಕಾಲಿಕವಾಗಿ ಕ್ಯಾಷುಯಲ್ ಲೇಬರ್‌ನ್ನು ತೆಗೆದುಕೊಂಡಿದ್ದೆವು ಆ ರೋಗ ಸಂಪೂರ್ಣವಾಗಿ ನಿಯಂತ್ರಣವಾಗಿದೆ ಎಂದು ಗೊತ್ತಾಗಿದೆ. ಆದ್ದರಿಂದ ನಾವು ತೆಗೆದುಕೊಂಡಿದ್ದ ತಾತ್ಕಾಲಿಕ ಕೆಲಸಗಾರರನ್ನು ಅರ್ಬಾಸಾರ್ಸ್ ಮಾಡುವ ಪ್ರಶ್ನೆ ಬರುವುದಿಲ್ಲ. ಜೊತೆಗೆ ಹುದ್ದೆಗಳೂ ಅಲ್ಲಿಲ್ಲ. ಸಿ ಆಂಡ್ ಆರ್ ರೋಲ್ಸ್‌ನಲ್ಲಿ ಟೈಪರ್ ಹುದ್ದೆ ಸೃಷ್ಟಿಸಿಲ್ಲ. ಆ ಹುದ್ದೆ ಇಲ್ಲದೇ ಇರುವುದರಿಂದ ನಾವು ಏನೂ ಮಾಡುವುದಕ್ಕಾಗುವುದಿಲ್ಲ.

ಶ್ರೀ ಎಂ. ಎಸ್. ಆತ್ಮಾನಂದ.—ಈ ಇಲಾಖೆಯಲ್ಲಿ ಸಿರಿಕಲ್ಚರ್ ಆಪರೇಟರ್ಸ್ ಮತ್ತು ಡೆಮಾನ್‌ಸ್ಟ್ರೇಟರ್ ಹುದ್ದೆಗಳಿಗೆ ನೇಮಕ ಮಾಡಿಕೊಳ್ಳುವಾಗ ಇವರನ್ನೇ ಏತಕ್ಕೆ ನೇಮಕ ಮಾಡಿ ಕೊಳ್ಳಬಾರದು ? ಇದರಲ್ಲಿ ಸರ್ಕಾರಕ್ಕೆ ರಕ್ತಕ್ಕೆ ತೊಂದರೆ ಏನು ? ಇವರಿಗೆ ಅನುಭವ ಇರುತ್ತದೆ, ಕಳೆದ ಎರಡು ಮೂರು ವರ್ಷಗಳಿಂದ ಕೆಲಸ ಮಾಡಿಕೊಂಡುಬಂದಿದ್ದಾರೆ, ಆದ್ದರಿಂದ ಇವರನ್ನೇ ಏತಕ್ಕೆ ಭರ್ತಿ ಮಾಡಿಕೊಳ್ಳಬಾರದು ?

ಶ್ರೀಮತಿ ರೇಣುಕಾ ರಾಜೇಂದ್ರನ್.—ಸ್ವಾಮಿ. ಹಾಫ್-ಎ-ವಿಲಿಯಂಸ್ ಜಾಬ್ ಸ್ಕೀನ್‌ನಲ್ಲಿ ಕೆಲಸ ಮಾಡಿದವರಿಗೆ, ಸ್ಟೈಪೆಂಡರಿ ಸ್ಕೀನ್‌ನಲ್ಲಿ ಕೆಲಸ ಮಾಡಿದವರಿಗೆ ಯಾವ ರೀತಿ ನಿಯಮಗಳು ಅನ್ವಯವಾಗುತ್ತದೋ ಅದೇ ಇವರಿಗೂ ಅನ್ವಯವಾಗುತ್ತದೆ, ಇದು ಸರ್ಕಾರದ ನೀತಿಯಾಗಿರುವುದರಿಂದ ಬೇರೇನೂ ಹೇಳುವುದಕ್ಕೆ ನಾನು ಇಷ್ಟಪಡುವುದಿಲ್ಲ.

ಶ್ರೀ ಎಂ. ಎಸ್. ಆತ್ಮಾನಂದ.—ಕೊನೇಪಕ್ಷ ಆದ್ಯತೆ ಕೊಡಿ.

ಶ್ರೀಮತಿ ರೇಣುಕಾ ರಾಜೇಂದ್ರನ್.—ಪರಿಶೀಲಿಸೋಣ.

312ನೇ ನಿಯಮದ ಮೇರೆಗಿನ ವಿಷಯ

ವಿಷಯ: ಬೆಂಗಳೂರಿನ ವಿವಿಧ ಚಿತ್ರಮಂದಿರಗಳಲ್ಲಿ ಅಶ್ಲೀಲ ಪ್ರಕಟಣಾ ಪ್ರತಿಗಳನ್ನು ಹಾಕಿರುವ ಬಗ್ಗೆ.

† ಶ್ರೀ ಎಸ್. ಪ್ರವೀಣ (ಚಾಮರಾಜಪೇಟೆ).—ಮಾನ್ಯ ಅಧ್ಯಕ್ಷರೇ, ನಿಯಮ 312ರ ಕೆಳಗೆ ಬೆಂಗಳೂರು ನಗರದ ಚಿತ್ರಮಂದಿರ ಮತ್ತಿತರ ಕಡೆಗಳಲ್ಲಿ ಅಂಟಿಸುತ್ತಿರುವ ಅಶ್ಲೀಲ ಭಿತ್ತಿ ಚಿತ್ರಗಳ ಬಗ್ಗೆ ಪ್ರಸ್ತಾಪ ಮಾಡಬಯಸುತ್ತೇನೆ. ಕರ್ನಾಟಕದ ಜನಸಂಖ್ಯೆ 3,28,00,000 ಇದ್ದರೆ ಅದರಲ್ಲಿ ಬೆಂಗಳೂರು ನಗರದಲ್ಲೇ 29,00,000 ಇದೆ. ಈ ಅಂಶ ಮೊನ್ನೆ ದಿವಸದ ಪತ್ರಿಕೆಯಲ್ಲಿ ಬಂದಿದೆ. ಅಂದರೆ, ಬೆಂಗಳೂರಿನ ಜನಸಂಖ್ಯೆ ರಾಜ್ಯದ ಜನಸಂಖ್ಯೆಯ ಹನ್ನೆರಡನೇ ಒಂದು ಭಾಗವಾಗುತ್ತದೆ. ಅದೇ ಪತ್ರಿಕೆಯಲ್ಲಿ ಬೆಂಗಳೂರು ನಗರದಲ್ಲಿ ಒಟ್ಟು 102ಕ್ಕೂ ಹೆಚ್ಚು ಚಿತ್ರಮಂದಿರಗಳಿವೆ ಎಂದು ಹೇಳಲಾಗಿದೆ. ಹಲವಾರು ವರ್ಷಗಳಿಂದ ಬೆಂಗಳೂರು ನಗರದಲ್ಲಿರುವ ಚಿತ್ರಮಂದಿರಗಳಲ್ಲಿ ಅಶ್ಲೀಲ ಭಿತ್ತಿ ಚಿತ್ರಗಳನ್ನು ಪ್ರದರ್ಶನ ಮಾಡುತ್ತಿರುವುದನ್ನು ನಾವು ನೋಡುತ್ತಿದ್ದೇವೆ. ಅಶ್ಲೀಲ ಭಿತ್ತಿ ಚಿತ್ರಗಳನ್ನು ನೋಡುತ್ತಾ ಸಾಗುವ ಪ್ರಯಾಣಿಕರು ಅಪಘಾತಕ್ಕೀಡಾಗುತ್ತಿರುವುದನ್ನು ಸ್ಥಳೀಯ ಸಂಚಾರ ವಿಭಾಗದ ಪೊಲೀಸ್ ಅಧಿಕಾರಿಗಳು ಗಮನಿಸದೆ ಕಣ್ಣು ಮುಚ್ಚಿಕೊಂಡಿರುವುದನ್ನೂ ನೋಡುತ್ತಿದ್ದೇವೆ. ಇಷ್ಟೊಂದು ಅಶ್ಲೀಲ ಭಿತ್ತಿ ಚಿತ್ರಗಳನ್ನು ಬೆಂಗಳೂರು ನಗರದಲ್ಲಿ ಹಾಕುತ್ತಿರುವುದಕ್ಕೆ ಕಾರಣರಾರು ? ಬೆಂಗಳೂರು ನಗರದಲ್ಲಿ ನಿಜವಾಗಲೂ ಪೊಲೀಸರು ಅಸ್ತಿತ್ವದಲ್ಲಿದ್ದಾರೆಯೇ ? ಜಿಲ್ಲಾಧಿಕಾರಿಗಳು ಪ್ರತಿ ಚಲನಚಿತ್ರಕ್ಕೂ ಪ್ರದರ್ಶನ ಅನುಮತಿ ನೀಡುವಾಗ ಚಿತ್ರದ ತಯಾರಕರು, ವಿತರಕರು ಮತ್ತು ಪ್ರದರ್ಶಕರು—ಈ ಮೂರು ಜನರ ನಡುವೆ ಆಗಿರುವ ಒಪ್ಪಂದವನ್ನು ನಮ್ಮ ಸಚಿವರಾಗಲೀ ಅಥವಾ ಪೊಲೀಸ್ ಕಮಿಷನರ್ ಅವರಾಗಲೀ ತೆಗೆಸಿ ನೋಡಿದ್ದಾರೆಯೇ ? ಮೊನ್ನೆ 'ಪ್ರಚಾಮತ' ದಲ್ಲಿಂದೂ ಲೇಖನ ಬಂದಿದೆ. 'ಕರ್ನಾಟಕದ ಸಂಸ್ಕೃತಿಗೆ ಮಸಿ ಬಳಿಯುತ್ತಿರುವ ಭಿತ್ತಿ ಚಿತ್ರಗಳ ಅವಾಂತರ' ಎಂದು ಪತ್ರಿಕೆಯಲ್ಲಿ ಹೇಳಲಾಗಿದೆ. ೮-2-೮0ನೇ ತಾರೀಖಿನ ದಿವಸ...